

# EYSC Frequently Asked Questions



## ስምረት ኤርትራውያን መንእሴያት ንለውጢ

(ሲ.ኤ.መ.ሊ.)

### ብተደጋጋሚ ዝሕተቱ ሕቶታት

እዚ ብተደጋጋሚ ብዛዕባ ሲ.ኤ.መ.ሊ. ዝሕተት ሕቶታትዮ። ግዜን ቦታን ንምዕቃብ፡ ብሓደ ጾታ ተጻሒፉ ኣሎ። እንተኾነ ንኩሉ ጾታታት ከምዝምልከት ኣቐዲምና ከንሕብር ንፈቱ።

#### 1. ስምረት ኤርትራውያን መንእሴያት ንለውጢ ወይ EYSC መንዩ?

ስምረት ኤርትራውያን መንእሴያት ንለውጢ፡ ብመንእሴያት ዝቐመ ኣብ ሃገርና ዲሞክራሲያዊ ለውጢ ንምምጻእ፡ ነቲ ብመንፈስ፡ ሕልናን ኣተሓሳስባን መንእሴይ ዝኾነ ዜጋ፡ ናይ ቃልሲ መንፈሱ ስሒሊ፡ ንቕሓቱ ክብ ኣቢሊ፡ ሱር-ብተኻዊ ለውጢ ንምምጻእ ዝንቀሳቐስ፣ ሽግር ኤርትራውያን ብኤርትራውያን ከምዝፍታሕ ዝኣምን ባይታ ዝሕመረቱ ነጻ ማሕበር'ዩ።

#### 2. ሽግር ኤርትራውያን ብኤርትራውያን ከምዝፍታሕ ምእማን እንታይ ማለትዩ?

ሽግር ኤርትራውያን ብኤርትራውያን ከምዝፍታሕ ምእማን ማለት፡ ኣብ ሃገርና ዘሎ ሽግራት ኣለሊኻ፡ ብዘይ ጣልቃ ናይ ወጻኢ ሓይልታት ቀያስን ቀላስን ጉዳይካ ብምኻን ኣብ ምፍታሕ ሽግርካ መሪሕ ተራ ምጽዋት ማለትዩ። ጠጃእን ወሳንን መጻኢ ዕድል ህዝብኻን ሃገርካን ንምኻን ናይ ለውጢ መንኮርኮር ኣብ ኢድካ ምጭባጥ ማለትዩ። ንገባቲ ስርዓት ኢሲያስ ኣብ ምእላይ ትጥቀመሉ ስትራቴጂ፡ ብድሕሪኡ ኣብ ኤርትራ ክትከል ትደልዮ ዲሞክራሲያዊ መንግስቲ ብሓባራዊ ድሌት ህዝቢ ኤርትራ ጥራሕ ከምዝትግበር ምእማን ማለትዩ።

#### 3. ናይ ወጻኢ ሓይሊ ጣልቃ ኣየድልየናን ክበሃል ከሎ እንታይ ማለትዩ?

ናይ ወጻኢ ሓይሊ ጣልቃ ኣየድልየናን ክበሃል ከሎ፡ ወጻኢተኛታት ኣብ ህሉውን መጻእን ህይወት ህዝብናን ሃገርናን ሓንጻጽትን ወሰንትን ክኾኑ ኣይነፍቅድን ማለትዩ።

#### 4. እዚ ኣረኣኢያዚ ሓገዝ ማሕበረሰብ-ዓለም ኣየድልየናን ከስምዕ ኣይክእልን ዶ?

አይፋል። ንሕና ከም ኣባላት ማሕበረሰብ-ዓለም ኩሉ ግዜ ዲፕሎማሲያውን ፖለቲካውን ደገፍ ማሕበረሰብ-ዓለም ከድልየናዮ። ሃገርናን ከባቢናን ኣብ ምርጫ ጋላ ግብ ተራ ክጻወት ስለዝኸለል ኣብ ሓድሕዳዊ ምክብባር ዝተሞርኮሰ ዝምድና ክሰሰን ድሌትናዮ። እንተኾነ ደገፍ ማሕበረሰብ ዓለም ወይ ዝኾነት ሃገር ካብ ሓገዝ ሓሊፉ ቀያሰን ቀላሰን ጉዳይና ክኸውን ኣይነፍቅድን።

**5. ከምኡ እንተኮይኑ፣ ስለምንታይ ንስርዓት ህግደፍ ክእግዱ፣ ኣብ ልዕሊ ገባቲ ስርዓት ኢሳያስ ጸቕጢ ክገብሩ ናይ ጽሑፍ ጥርጻፍት ናብ ማሕበረሰብ ዓለም ነቕርብ?**

ውድብ ሕቡራት ሃገራት (ው.ሕ.ሃ.) ኣብ ልዕሊ ስርዓት ህግደፍ ብ2009 እገዳ በይኑ። ኩለን ኣባል ሃገራት ድማ ነዚ ው.ሕ.ሃ. ዘሕለፎ ውሳኔ ከተግብራ ግዴታ ኣለወን። ስለዚ፣ ንማሕበረሰብ ዓለም ኣብ ልዕሊ ስርዓት ህግደፍ ጸቕጢ ክገብር ምጽዋዕ ወይ ተሪር ስጉምቲ ክወስድ ምሕታት፣ ገበርትን ሓደግትን ጉዳይና ክኾና ምዕዳም ማለት ኣይኮነን፣ ግቡኣን ክፍጽግ፣ ብኣህግራዊ ሕገ ተቐይደን ኣብቲ ንደልዮ ክፋል ጥራሕ ክዋስኣ ምዝኸኻርዮ።

**6. ገባቲ ስርዓት ኢሳያስ ካብ ሰልጣን ጥራሕ ይተኣለ'ምበር፣ ሽግር ኤርትራ ንምብቃዕ ዝኾነት ሃገር መሪሕ ተራ እንተተጻወተት እንታይ ጸገም ኣለዎ?**

ዝኾነት ሃገር ንረብሓኣ'ምበር ንረብሓ ህዝቢ ኤርትራ ቀዳምነት ሂባ ክትሰርሕ ኣይትክእልንያ። እዚ ስነ-ምግባር ሓቂዮ። ንዝኾነት ሃገር ነዚ ዘለና ጸገም ክትፈትሕ መሪሕ ተራ እንተሂብናያ፣ ረብሓኣ ቀዳምነት ሰሪዓ ረብሓ ህዝብና ድማ ድሕሪት ኣቕሚጣ ክትሰርሕያ። እዚ ንከነምጽኦ ንደሊ ዘለና ለውጢ የደናጉዮ፣ ኣብ መወዳእታ ድማ ንስቕያት ህዝብና ከናውሕ'ምበር መፍትሒ ኣየምጽእንዮ።

**7. ሲ.ኤ.መ.ሊ. (EYSC) ኣብ ልዕሊ ኢትዮጵያ ብኩሕ ስክፍታ ወይ ፎብያ ዘለዎ ይመስል። ስርዓት ህግደፍ ዋላ ንኢትዮጵያ መንሸሮዮ ኮይንዎ ዘሎ፣ ስለዚ ብከመይያ ኢትዮጵያ ስርዓት ኢሳያስ ክእለ ዘይትደልዮ?**

ኣብዚ ግዜዚ ኢትዮጵያ ካብ ስርዓት ህግደፍ ክመጽኣ ዝኸለል ሰግኣት የለን። ንገባቲ ኢሳያስ፣ ኣስናኑ ከምዘወድኦ ኣንበሳያ ትቆጽሮ። ዓቕሙ ድኹም ምዃኑ ለኪዓቶያ። ኣብዚ ግዜዚ ኩናት ገባቲ ስርዓት ኢሳያስ ኣንጻር ህዝቢ ኤርትራ'ምበር ኣንጻር ኢትዮጵያ ኣይኮነን።

ሰለዘ፡ ኣብዚ እዋንዚ ኢትዮጵያ ዕድመ ህላወ ኢሳያስ ክሓጽር ድሌት ኣለዋ ኢልካ ምዝራብ ኣጸጋሚ'ዩ።

**8. ኢትዮጵያ፡ ንኤርትራውያን ስደተኛታት ተዕቁብ፡ ንተቓዋምቲ ውድባት ተጽልልን ተዕጥቅን ኣላ። ብልክዕ እንታይ ክትገብር'ዩ ዝድለ ዘሎ?**

ኢትዮጵያ ኣብ ልዕሊ ኤርትራውያን ስደተኛታት ትገብር ዘላ ክንክን ዝምስገን'ዩ። ኤርትራውያን ስደተኛታት ካብ ኩለን ጎረቤታት ሃገራት፡ ኣብ ኢትዮጵያ ዝሓሸ ውሕስነት ኣለዎም።

እዚ ኣብ ቦትኡ እንከሎ፡ ኢትዮጵያ ዕድመ ህላወ ኢሳያስ ክሓጽር ድሌት ኣለዋ ኢልካ ምዝራብ ኣጸጋሚ'ዩ። ዕምሪ ስልጣን ኢሳያስ ንምሕጻር ድሌት እንተዝህልዎ፡ ብመጀመርታ ንውሳኔ ኣህግራዊ ኮምሽን ደባት ምስተቐበለት። በዚኣ ድማ መጣልዒ ፖለቲካዊ ካርታ ገባቲ ስርዓት ኢሳያስ ምመንጠለቱ። ነዛ መላኺ ኢሳያስ ንኣብያ ኢትዮጵያ ከም መመኻክይታ እናምጽአ ዕድመ ስልጣኑ ንምንዋሕ ዝጥቀመላ ምዕራፍ ምጻወታ። ስርዓት ህግደፍ ዓቢ ፖለቲካዊ ክሳራ ምገጠሞ፣ ህዝቢ ኤርትራ ድማ፡ ኣብ ልዕሊ ኢትዮጵያ ዘሎ ጽቡቕ ድሌት ጎሊሑ ምተራእዮ።

ካልኣይ፡ ኣብ ኢትዮጵያ ተቓዋምቲ ውድባት ወይ ጉጅለታት ብብእዎኑ ክውለዱ'ምበር፡ ክግብዩ ኣይተራእዩን። ናይዚ ጠንቂ ገለ ድኻም ተቓዋምቲ ውድባት'ኳ ክኸውን እንተኻኣለ፡ ብቀንዱ ግን ጣልቃ ኢትዮጵያ ምኻኑ ተቓዋምቲ ውድባት ዘረጋግጽዎ ሓቂ'ዩ።

ሰለዘ፡ ካብ ኢትዮጵያ ዝድለ ዘሎ ነገር፡ ንውሳኔ ኣህግራዊ ኮምሽን ደባት ተቐቢላ ደባት ምሕንጻጽ፣ ከምኡ ውን ኣብ ተቓዋምቲ ኤርትራውያን ውድባት ትገብር ምትእትታው ምቁራጽ'ዩ።

**9. ኣብ ኢትዮጵያ ቤት ጽሕፈት ከፊትካ ኣንጻር ስርዓት ህግደፍ ምቕላስ ከመይ ይርአ?**

ኣብ ኢትዮጵያ ቤት ጽሕፈት ከፊትካ ምቕላስ ዋላሓንቲ ነውሪ የብሉን። ረብሓ ህዝብኻን ሃገርኻን ኣቐዲምካ ክትሰርሓሉ ትክእል ሃዋሁ እንተሎ፡ ዝበለጸ መቃለሲ ቦታ ጎረቤት ሃገር'ዩ። እንተኾነ፡ ንሰኻ ስርዓት ኢሳያስ ክእለ ከም ቀዳማይ ኣጀንዳ ሰሪዕካ ትሰርሓሉ እንተለኻ፡ እታ ቤት ጽሕፈት ኣኣንጊዳትካ ዘላ ሃገር ድማ ናትካ ኣጀንዳ ንናታ ቀዳማይ

አጀንዳ ዝሕንኩል ኮይኑ እንተረኺብቶ፡ ብቀሊሉ ዕማምካ ከተሰላሰል ኣይከተፍቅደልካንን። ብዘርእን ዘይርእን መንገዲ ኣብ ጉዳይካ ኢዳ እናእተወት ክትሕንኩለካ ትኽእል'ያ።

**10. ሲ.ኤ.መ.ሊ. (EYSC): ኢትዮጵያ ከም ጸላኢት'ዩ ዝጥምታ ማለት ድዩ?**

አይፋል። ኢትዮጵያ ጸላኢት ኣይኮነትን። ንረብሓኣ ቀዳምነት ሂባ ትሰርሕ ዘላ ሃገር'ያ። በዚ ከኣ ክትናኣድ ይግብኣ። ንሕና ከኣ ከም ኤርትራውያን ንረብሓ ህዝብናን ሃገርናን ቀዳምነት ሂብና ንሰርሕ ኣለና። በዚ ከኣ ክንኮርዕ ይግባእ። ንሕና፡ ኢትዮጵያ ንረብሓኣ ቀዳምነት ሂባ ምስራሓ እንተኣኸቢርናዮ፡ ንሳውን ንናትና መርገጺ ከተኸብሮ ኣለዋ። ሓድሕዳዊ ምክብባር እንተዘይሃልዩ ሚዛን ይዘናበል'ዩ። ሓድሕዳዊ ምክብባር ዝመጽእ ከኣ ነጻ ማሕበር እንተኮይንካዮ፡ ባዕልኻ ዝነደቕካዮ መቃለሲ ትሕተ-ቅርጺ ምስ ዝህልወካዮ።

**11. ሲ.ኤ.መ.ሊ. (EYSC): ምስቶም ኣብ ኢትዮጵያ ዝመደበሮም ካልኣት ተቓዋምቲ ውድባት ወይ ማሕበራት ተወሃሂዱ ክሰርሕ ድሌት ከምዘይበሉ'ዩ ዝግለጽ። ክሳብ ክንደይ ሓቅነት ኣለዎ?**

ቅንጣብ ሓቅነት የብሉን። ሲ.ኤ.መ.ሊ. ነጻነቱ ዝሓለወ ንእንኮ ረብሓ ህዝቢ ኤርትራ ቀዳምነት ሰሪዑ ዝቃለስ ጥርናፊ'ዩ። ስለዚ ምስ ዝኾነ ኣንጻር ገባቲ ስርዓት ኢሳያስ ደው ኢሉ ዝቃለስ ሓይሊ፡ ወድብ፡ ሰልፊ፡ በርጌሳዊ ምንቅስቃስ...ወ.ዘ.ተ. ኣብ ዘቃድዎ አጀንዳ ሓቢሩ ክሰርሕ ድለው'ዩ።

**12. ሲ.ኤ.መ.ሊ. (EYSC): ንስርዓት ህግደፍ ንምውዳቕ ዝኸተሎ ኣገባብ ቃልሲ ከመይ ዝበል'ዩ?**

ሲ.ኤ.መ.ሊ.፡ ገባቲ ስርዓት ኢሳያስ ብናይ ውሽጥን ደገን ህዝባዊ ጸቕጥን ቅልጽምን ካብ ስልጣን ከምዝእለ ይኣምን። ነዚ ፍጻመ'ዚ ግብራዊ ንምግባር ከኣ ፖለቲካዊ ንቕሓት ህዝቢ ክብ ኣቢሉ፡ ናይ መንእሰያት ናይ ቃልሲ መንፈስ ስሒሉ፡ ናዕታ ቃልሲ ህዝቢ ኣንጻር እንኮ ጸላኢ ህዝቢ ኤርትራ ዝኾነ ገባቲ ስርዓት ኢሳያስ ክኸውን ኣበርቲዑ ይሰርሕ።

ነዚ ገባቲ ስርዓት ጠጠው ኣቢለንኦ ዘለዎ ኣዕኑድ ወታሃደራዊ፡ ቁጠባዊ፡ ፖለቲካውን ስለያውን ሓይሊ'የን። ዓንዲ ወታሃደራዊ ሓይሊ ብዘይድሌቶም ዝተቐርኑ ንጹሃት መንእሰያት ዝሓቕፈ፡ ንዕላማን ኣካይዳን ስርዓት ህግደፍ ዘይኣምን ኣካል ምዃኑ ስለንርዳእ፡ ከም ናይቲ ስርዓት

ዓንዲ ክንጥምቶ ኣይንደልን። ኣብ ዝኾነ እዋን ኣካል ናይ ንገብሮ ዘለና ምንቅስቃስ ኮይኑ ክጽንበረና ስለዝኸእል ታርጓሕና ናብኡ ኣይቀንዕንዮ። ነተን ዝተረፉ ሰለስተ ኣዕኑድ (ቁጠባ፡ ፖለቲካን ስለያን) ግን ብሓደ እምኒ ናይ ምህራሙን ስራሕ ቀዳማይ ዕማም ስ.ኤ.መ.ሊ. ኢዮ።

ስለዚ፡ ስ.ኤ.መ.ሊ.፡ ነዚ ሰለስተ መሓውር ግን ኣብ ሓደ ዓንዲ ዝቆመ ፖለቲካዊ ሓይሊ ገባቲ ስርዓት ኢሳያስ ንምርኽማኽ፡ ፖለቲካዊ ዘመተ የካይድ፡ ንክፉእ ባህርታት ስርዓት ህግደፍ ኣብ ማሕበረሰብ ዓለም የቃልዕ፡ ሰላማዊ ሰልፊ ይውድብ፡ ጸልውቲ ዝበሃሉ መራሕቲ ሃገራትን ፖለቲከኛታትን ብዝተፈላለዩ መንገዲ እናረኸበ ይገብኑ። ነዚ ሰራሕ ዕማም ንምትግባር ድማ ኣብ ሰሙን ክልተ ግዜ ዝፍኖ ፊደላዊ ኣገልግሎት፡ ኣብ ወርሒ ክልተ ግዜ ዝፍኖ ኣገልግሎት ተሌቪዥን፡ ንጡፍ ናይ ፊይስቡክ፡ ትዊተርን ዩቲዩብን ኣካውንት ክፈቱ ንስርዓት ህግደፍ ኣብ ምድኻም ኣበርቲዑ ይሰርሕ ኣሎ።

**13. ኣባል ስ.ኤ.መ.ሊ. (EYSC) ክኸውን እንተደልዩ እንታይ ከማልእ ኣለኒ?**

ብመጀመርታ ኣብ መርበብ ሓበሬታ [www.eysc.net](http://www.eysc.net) ብምኻድ ናይ ስ.ኤ.መ.ሊ. ራእን መትከላትን ዝገልጽ ሰነድ ከተንብቡ ኣለኩም። ብዛዕባ ስ.ኤ.መ.ሊ. ንጹር መረዳእታ ንምሓዝ ይሕግዘኩምዮ። ብድሕሪኡ ኣብቲ መርበብ ሓበሬታ ተጸንበር (Join Us) ዝብል ዓምዲ ብምጥዋቕ ፎርም መለእኩም ብመንገዲ ኢንተርነት ለኣኹ። ኣብቲ ፎርም ኣበየናይ ክፍሊ በየናይ ዓቕሚ ክትነጥፉ ከምትደልዩ ክትሕብሩ ስለዝኾንኩም ብኡ መሰረት ናብ ስራሕ ክትምደቡ ኢኹም።

**14. ናይ ኣባልነት ክፍሊት ክንደይዮ? ብከመይ ከ ክኸፍል ይኸእል**

ናይ ኣባልነት ክፍሊት \$120 ኣብ ዓመትዮ። ኣብ ሓይሊ ዕማም ምስተመደብኩም፡ ብመንገዲ ፐይፓል ንክትከፍሉ ጥብቕ (link) ክላኣኸልኩምዮ።

**15. ብሰም ስ.ኤ.መ.ሊ. ኣብ ፊይስቡክን ካልእ መርበብ ሓበሬታን ጋዜጣዊ መግለጺ ይወጽእዮ። እዚ ሓቀኛ ጋዜጣዊ መግለጺ ስ.ኤ.መ.ሊ. (EYSC) ምኻኑ ብከመይ ክፍለጥ ይካኣል?**

ሐቀኛ ጋዜጣዊ መግለጫ ሲ.ኤ.መ.ሊ. ኣብ መርበብ ሓበሬታ [www.eysc.net](http://www.eysc.net) ይልጠፍዮ።  
ስለዚ፡ ዝኾነ ብስም ሲ.ኤ.መ.ሊ. ዝወጽእ ጽሑፍ ሓቅነቱ ንምርግጋጽ ምስቲ ኣብ መርበብ ሓበሬታ [www.eysc.net](http://www.eysc.net) ዝቕመጥ ጋዜጣዊ መግለጫ ብምውድዳር ምምግይ ይካኣል።

16. ኣብ ማእበራዊ መድያ ንጥፈታትኩም ክከታተሎ ይደሊ'ዮ። ብከመይ ክረኽቡኩም ይኸእል?



ኣብ ፈይስቡክ፡ [EYSC's Facebook Group](https://www.facebook.com/EYSC.Eritrea)፡ ኣብ ትዊተር ድማ [@EYSC\\_Eritrea](https://twitter.com/EYSC_Eritrea) ኢልኩም ክትረኽቡና ትኸእሉ። ብመንገዲ ኢመይል ክትረኽቡና ምስ እትደልዩ ኣድራሻና፡ [info@eysc.net](mailto:info@eysc.net) ኢዩ።

ስምረት ኤርትራውያን መንእሲያት ንለውጢ (EYSC)